

---

Cari ilin mart ayından etibarən ölkədə pedaqoji ixtisaslarda təhsil alan tələbələr üçün “Virtual məktəb”də onlayn təcrübə keçmək imkanı yaradılıb.

Təcrübə proqramına Bakı Dövlət Universiteti, Bakı Slayyan Universiteti, Bakı Musiqi Akademiyası və Azərbaycan Dillər Universitetindən ümumilikdə 225 tələbə qoşulub. 28 ümumi təhsil müəssisəsi üzrə keçirilən onlayn təcrübə proqramı mart-may aylarını əhatə edir.

Onlayn təcrübə proqramının əməqsədi pandemiya dövrü ilə əlaqədar əyani ololaraq təcrübə keçə bilməyən tələbələr üçün şəraitin yaradılması olub. Təcrübə proqramında tələbələr təhsil aldıkları ixtisas üzrə qazandıqları nəzəri bilik, bacarıq və vərdisləri tətbiq etməklə yanaşı, müasir təlim texnologiyaları ilə iş bacarıqlarını daha sınaqdan keçirirlər. Nəticədə gələcəyin müəllimləri müasir təhsil prosesində istifadə olunan interaktiv alətlər, yeni tədris metodları və yanaşmaları ilə yaxından tanış olmaq imkanı əldə edirlər.

Qeyd edək, ki, tədris prosesində təhlükəsizliyin təmin edilməsi baxımından kənar şəxslərin dərslərə daxil olmasının mümkün deyil. Bunun nəzərə alınaraq, təcrübə proqramında iştirak edən tələbələr siyahıya alınmış və yalnız təcrübə proqramı müddətində aktiv olacaq hesablarla dərslərə qoşulurlar.